

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīkumāravaradadēśika viracitam*  
**॥ śrīmadvēdāntadēśika**  
**prārthanāṣṭakam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīmadvēdāntadēśika prārthanāṣṭakam ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ||

śrīmāllakṣmaṇa yōgīndra siddhānta vijayadhvajam |

viśvāmitra kulōdbhūtaṃ varadāryamaham bhajē ||

trayīcūḍāgurō svāmin kṛpāmbhōrāśinā tvayā |

vijñāpanaṃ māmakīnaṃ śrōtavyaṃ śritavatsala || 1 ||

trayyantārya bhavatpāda pañkēruhajūṣāṃ satām |

svayaṃ mayi sadā bhūyādanugrahaparamparā || 2 ||

śrīsaṃyamīndra siddhānta nidhirakṣaikadīkṣita |

niyataṃ kuru dāsaṃ mām sarvatantrasvatantra tē || 3 ||

jñānabhaktyādi satsampat pradāyinyā'nukampayā |

syādasāviti vīkṣasva vēdāntācāryavarya mām || 4 ||

śrī vēṅkaṭēśaghaṇṭātman yatīndraśaṭhajitpriya |

rahasyatrayasārōktaniṣṭhāṃ śrēṣṭhāṃ prayaccha mē || 5 ||

tvatkṛtiṣvāgamāntārya samyakṛtapariśramaiḥ |

nityayōgō mahābhāgaiḥ tvadēkāntibhirastu naḥ || 6 ||

kadāpi kvāpi kēnāpi kavītārkikasimḥa mām |

śrīkāntatatparācāryēṣvaprasaktāgasam kuru || 7 ||

*śrīmadvēṅkaṭanāthārya tvadīyacaraṇadvayam |  
bhavatvatra paratrāpi madīyaṃ śaraṇaṃ sadā || 8 ||*

*sādaraṃ vyāharannētat pratyahaṃ prārthanāṣṭakam |  
vēdāntācāryapādābja bhaktiratnākarō bhavēt || 9 ||*

*jayati śruticūḍāryaḥ śrīmānadbhutacandramāḥ |  
sakalā yatra hi kalāḥ nirmalā nityapuṣkalāḥ || 10 ||*

*|| iti śrīmadvēdāntadēśika prārthanāṣṭakam samāptam ||*

*kavitārkkikasimhāya kalyāṇaguṇasālinē |  
śrīmatē vēṅkaṭēsāya vēdāntaguravē namaḥ ||*